

Македонско здружение на млади правници , за потребите на проектот “Студентите по право и младите правници – Клучни агенти на промени за унапредување на човековите права и владеењето на правото” на 01.11.2022 објавува

ЈАВЕН ПОВИК ЗА 2 (две) истражувачки позиции за подготовка на основен извештај (*baseline report*)

1. Опис и цели на проектот

Македонското здружение на млади правници (МЗМП) го спроведува проектот „Студентите по право и младите правници – Клучни агенти на промени за унапредување на човековите права и владеењето на правото“ поддржан од Амбасадата на Кралството Холандија во Скопје кој ќе се спроведува во периодот од 1 јули 2022 година до 31.12.2024 година.

Основна цел на Проектот е да се зајакне улогата на студентите по право и младите правници во унапредување на заштитата на човековите права и промовирање на владеењето на правото. Специфичните цели на Проектот се: (1) Усогласување на правната рамка со најдобрите ЕУ практики во поглед на правните студии и условите за влез во правните професии, вклучувајќи ги и студиските програми на правните факултети; (2) Поддршка на професионалниот развој на студентите по право и правници; и (3) Зголемување на учеството на младите правници во заштита на јавниот интерес во процесите на креирање политики на централно и локално ниво.

2. Опис на активноста предмет на овој повик

Ангажманот предмет на овој јавен повик опфаќа спроведување на основна студија (*baseline study*) заради утврдување на почетната состојба во поглед на начинот на кој се организирани правните студии како и правната рамка за пристап до правничките професии. Основната студија (*baseline study*) претставува анализа на состојбата во одреден општествен контекст пред интервенција со проекти. Основната студија овозможува правилно планирање на проектните активности, како и следење и оценка дали проектот предизвикува одредена промена. Дополнително, базичната студија ги определува почетните и целните вредности на проектните индикатори.

За подготовка на студијата ќе бидат ангажирани двајца истражувач(к)и.

3. Работни задачи и очекувани продукти (Deliverables)

Заради исполнување на ангажманот предмет на овој јавен повик, истражувач(к)ите ќе треба да ги спроведат следниве работни задачи:

- Разработка на методологија за спроведување на основната студија согласно насоките добиени од МЗМП; Методологијата треба јасно да ги дефинира истражувачките цели и прашања, методите на прибирање податоци, истражувачкиот примерок како и истражувачките инструменти во соработка и координација со проектниот тим;
- Идентификување и анализа на релевантната правна рамка како и актите на високо образовните установи со кои се уредуваат студиските програми на правните факултети;
- Прибирање квалитативни и квантитативни податоци преку on-line прашалници, спроведување интервјуа со претставници на правните факултети и една фокус група со претставници на правосудните институции;
- Публикување на наодите од студијата во основен извештај (baseline report). Работните задачи ќе се спроведат во соработка и со поддршка од тимот на МЗМП.

4. Потребни квалификации

Истражувач(к)ите треба да ги исполнуваат следните квалификации:

- Завршено високо образование во областа на правните науки. Завршени магистерски/докторски студии во областа ќе се сметаат за предност;
- Најмалку 10 години професионално искуство;
- Напредни истражувачки и аналитички способности;
- Искуство во изработка и подготовка на извештаи, анализи, полиси документи;
- Познавање на говорен и пишан англискиот јазик.

Како референца за искуство, кандидатот/ките е потребно да достават примерок од изготвени материјали како доказ дека ги исполнуваат условите.

5. Временска рамка, договор и плаќање

Работниот ангажман ќе биде спроведен во вкупно 14 работни денови (7 денови од истражувач/ка) во периодот од 15.11.2022 до 31.12.2022 година. За секој работен ден предвиден е надоместок во висина од 9.000 денари од истражувач/ка.

Правата и обврските кои произлегуваат од ангажманот ќе бидат уредени со договор за дело. Истражувач(к)ите ќе имаат обврска да доставуваат месечни извештаи (time-sheets) за изработените работни задачи на англиски јазик и на обрасци доставени од проектниот тим најдоцна до 5ти од месецот за претходниот месец.

Исплатата ќе се врши еднаш месечно, за изработените денови, а по одобрувањето на месечниот извештај од страна на проектниот тим.

6. Постапка и правила за пријавување, рок и избор

Овој повик е јавен.

Заинтересираните кандидат(к)и кои ги исполнуваат условите наведени во точка 4 од овој повик, потребно е да достават биографија. Во прилог на биографијата кандидатот/ката треба задолжително да достави примерок/активен линк од документите наведени во точка 4 од овој јавен повик во чија изработка учествувал/а. Документите треба да се достават во електронска верзија на е-пошта: contact@myla.org.mk со назнака “Апликација за истражувач/истражувачка”.

Рокот за аплицирање е 10.11.2022 година до 16:00 часот.

Пристигнатите биографии ќе бидат евалуирани од страна на стручна комисија основана од Управниот одбор на МЗМП. Кандидатите ќе бидат информирани за исходот од постапката на пријавување на кандидатите.

Контакт лице: Ангела Шумкоска, проектен директор, тел: 02/3220-870, е-пошта: ashumkoska@myla.org.mk.